
केन्द्र प्रायोजित " स्वच्छ भारत मिशन (नगरीय ) योजना राज्य के सभी निकायों में लागू करने एवं उस पर 
संभावित व्यय की स्वीकृति, राज्य के मंत्रिपरिषद की स्वीकृति के उपरांत नगर विकास एवं आवास विभाग के संकल्प 
सं0 – 2614 दिनांक 29.05.15 द्वारा निर्गत किया गया है । स्वच्छ भारत मिशन ( नगरीय ) योजना की मार्गदर्शिका में यह 
प्रावधान है कि शहरी क्षेत्रों में रहने वाले शौचालय विहीन परिवारों को इस योजना के अंतर्गत 4000 / - ( चार हजार 
रू0 ) प्रति शौचालय की दर से केन्द्रीय अनुदान एवं राज्यांश की अनुदान राशि 1333 / - रू0 (एक हजार तीन सौ 
तैतीस रू0 ) स्वीकृत है । 

2-Bukdk mls; % स्वच्छ भारत मिशन ( नगरीय ) योजना में चार अवयवों को शामिल किया गया है 
जिसमें एक महत्वपूर्ण अवयव व्यक्तिगत घरेलू शौचालय का निर्माण एवं शुष्क शौचालय को फलश लैट्रीन में परिवर्तन 
करना है । स्वच्छ भारत मिशन ( नगरीय ) योजना राज्य के सभी नगर निकायों में सम्पूर्ण स्वच्छता के संकल्प के साथ 
प्रारंभ किया जाना है । योजना की स्वीकृति के उपरांत सरजमींन पर इसके कार्यान्वयन में तेजी लाने के लिए व्यापक 
प्रयास किया जा रहा है । परंतु सभी शहरी स्थानीय निकाय द्वारा यह सूचना दी जा रही है कि अनुदान की राशि कम 
होने के कारण लाभार्थियों में प्रोत्साहन नहीं है । नगर निकायों द्वारा विभिन्न समीक्षा बैठकों में अनुदान की राशि 
12,000 / - ( बाहर हजार रूपये ) रूपये करने की माँग की जा रही है । उल्लेखनीय है कि स्वच्छ भारत मिशन ( ग्रामीण ) 
में 12, 000 / - ( बाहर हजार रूपये) रूपये प्रति शौचालय की दर से प्रोत्साहन राशि का प्रावधान किया गया है । इस 
परिस्थिति में राज्य के शहरी निकायों में स्वच्छता के लक्ष्य की प्राप्ति के प्रयोजन से प्रोत्साहन राशि में बढ़ोत्तरी करने 
का प्रस्ताव है । राज्य में शहरी क्षेत्रों के शौचालय विहीन परिवारों के घरों में सुनिश्चित तौर पर शौचालय निर्माण के 
प्रयोजन से यह प्रस्ताव है कि राज्यांश की राशि 1333 / - रू0 (एक हजार तीन सौ तैतीस रू0 ) प्रति शौचालय से 
बढ़ाकर 8000 / - ( आठ हजार प्रति शौचालय ) की जाय । इसके फलस्वरूप प्रत्येक लाभान्वित को 12000 / - (बारह 
हजार रू0 ) का कुल अनुदान मिल सकेगा, जिससे शौचालय का निर्माण कर पाना संभव हो सकेगा । 

यह योजना राज्य के सभी नगर निकायों में वर्ष 2019 तक लागू किया जाना है । योजना की मार्गदर्शिका में 
यह प्रावधान था कि प्रति शौचालय 1333 / - रू0 ( एक हजार तीन सौ तैतीस रू0 ) राज्यांश के रूप में उपलब्ध कराया 
जाय । तदनुसार योजना की स्वीकृति जारी की गई है । 1333 / - रू0 (एक हजार तीन सौ तेंतीस रू0 ) की अनुदान पर 
शौचालय का निर्माण का कार्य कराया जाना अत्यंत कठिन है । 

वर्ष 2011 की जनगणना के अनुसार राज्य के 139 शहरों में कुल 9,41,072 ऐसे परिवार हैं कि जिनके घरों में 
शौचालय नही है । इनमें से अनुमान्यतः 752863 ऐसे परिवार हैं जिनके घरों में शौचालय बनाने हेतु स्थान उपलब्ध है । 
अतः इन परिवारों को केन्द्र सरकार के स्वच्छ भारत मिशन योजना की स्वीकृत अनुदान के साथ शौचालय बनाने हेतु 
राज्य सरकार की ओर से अनुदान राशि 8000 / - ( आठ हजार रू0 ) प्रति परिवार की दर से अनुदान दिये जाने पर 
कुल - 602. 29 करोड़ रू0 ( छ: सौ दो करोड़ उनतीस लाख रू0 ) की लागत आएगी । उल्लेखनीय है कि पूर्व में 
मंत्रिपरिषद द्वारा 100 .35 करोड़ रूपये के राज्यांश की स्वीकृति प्रदान की गयी है । इस दर वृद्धि के फलस्वरूप 
अतिरिक्त 501.94 करोड़ रूपये की आवश्यकता होगी । 

4- शौचालय विहीन सभी परिवारों को चार वित्तीय वर्ष यथा 2015 - 16, 2016 - 17, 2017 - 18 एवं 2018 - 19 में 
शौचालय की उपलब्धता सुनिश्चित की जायेगी । तदनुसार वर्षवार भौतिक लक्ष्य एवं आवश्यक राज्यांश निम्नवत 
प्रस्तावित है : 
fo Rr h o " kz izr kor Hkkor d y {i i żr kfor jkT; kak d hj f k 

____ jM+ 2 


2015 - 16 1 . 00 लाख 

80. 00 
2016 - 17 2 .00 लाख 

160 .00 
2017 - 18 2.00 लाख 

160 . 00 
2018 - 19 2.52863 लाख 

202. 29 
do 7 -52863 yKk 

602- 29 
5 - योजना के कार्यान्वयन हेतु स्वच्छ भारत मिशन अन्तर्गत केन्द्र सरकार एवं मिशन अंतर्गत राज्य सरकार 
द्वारा अनुदान उपलब्ध कराया जाएगा एवं शेष राशि लाभुक स्वयं वहन करेंगे । 

6 - स्वच्छ भारत मिशन योजना के लिए निर्गत मार्गदर्शिका में भारत सरकार द्वारा किये गये समय - समय पर 
संशोधन एवं दिये गये निदेश के अनुपालन हेतु नगर विकास एवं आवास विभाग , बिहार स्वयं सक्षम होगा । 

7. राज्य सरकार द्वारा भारत सरकार से अनुरोध किया गया है कि केन्द्रांश की सहायता राशि में वृद्धि की 
जाय , परन्तु केन्द्र स्तर से लिए गए निर्णय की सूचना अप्राप्त है । यह प्रस्ताव है कि तत्काल कार्यहित में भारत सरकार 
से अतिरिक्त वित्तीय सहायता प्राप्त होने की प्रत्याशा में राज्य कोष से राज्यांश की अतिरिक्त राशि 501. 94 करोड़ रू० 
( पांच सौ एक करोड़ चौरानवे लाख रू0 ) का उपयोग किया जाय । भारत सरकार से राशि प्राप्त होने के पश्चात इसकी 
प्रतिपूर्ति कर दी जायेगी । 

8 - मंत्रिपरिषद की बैठक दिनांक 17. 07.15 के मद सं0 - 36 के रूप में प्रस्ताव पर सरकार की स्वीकृति 
प्राप्त है । 

9. अतः केन्द्र प्रायोजित " स्वच्छ भारत मिशन "( नगरीय) " योजना में व्यक्तिगत शौचालय निर्माण के लिए 
राज्यांश की अनुदान राशि 1333 रू0 से बढ़ाकर 8000 रू0 करने पर कुल - 602.29 करोड़ रू0 ( छह सौ दो करोड़ 
उनतीस लाख रू0 ) प्रस्तावित व्यय की प्रशासनिक स्वीकृति संसूचित की जाती है । 
vnsk & आदेश दिया जाता है कि इस संकल्प को बिहार राजपत्र के असाधारण अंक में प्रकाशित किया जाय एवं 

इसकी प्रति सरकार के सभी विभागों / विभागाध्यक्षों / प्रमंडलीय आयुक्तों / जिला पदाधिकारियों / नगर 
निकायों / महालेखाकार , बिहार, पटना को सूचनार्थ भेजी जाय । 

बिहार राज्यपाल के आदेश से , 

अमृत लाल मीणा, 
सरकार के प्रधान सचिव । 


अधीक्षक , सचिवालय मुद्रणालय , 

बिहार , पटना द्वारा प्रकाशित एवं मुद्रित । 
बिहार गजट ( असाधारण ) 851 - 571 + 200 - डी0टी0पी0 । 

